



## नॉर्दन कोलफील्ड्स लिमिटेड

(भारत सरकार का एक मिनी रत्न प्रतिष्ठान)

पोस्ट एवं जिला सिंगरौली (म. प्र.) 486889

CIN- U10102MP1985GOI003160

### जनसम्पर्क विभाग

Phone: 07805- 266808(Off) , 266640 (Fax)

email: [pro@ncl.gov.in](mailto:pro@ncl.gov.in) website : [www.ncl.gov.in](http://www.ncl.gov.in)



ISO: 9001, ISO: 14001& OHSAS: 18001 CERTIFIED COMPANY

पत्रक० एनसीएल/ज०स०वि०/प्रेसवि०/2015-16/

दिनांक- 15/03/2016

### प्रेस विज्ञप्ति

एनसीएल अंतर परियोजना बैडमिंटन प्रतियोगिता शुरू  
तीन दिवसीय प्रतियोगिता में 13 टीमों के 130 खिलाड़ी ले रहे हैं हिस्सा

भारत सरकार की मिनी रत्न कंपनी नॉर्दन कोलफील्ड्स लिमिटेड (एनसीएल) में मंगलवार को अंतर परियोजना बैडमिंटन प्रतियोगिता 2015-16 शुरू हुई। प्रतियोगिता का उद्घाटन महाप्रबंधक (कार्मिक/कल्याण) श्री ए०जे० रेड्डी ने किया।

प्रतियोगिता का उद्घाटन करते हुए श्री रेड्डी ने कहा कि कोल इंडिया की बैडमिंटन प्रतियोगिताओं में हमेशा एनसीएल का दबदबा रहा है और मैं उम्मीद करता हूँ कि भविष्य में भी हमारे बैडमिंटन खिलाड़ी एनसीएल के दबदबे को कायम रखेंगे। साथ ही, उन्होंने प्रतियोगिता में भाग लेने वाले सभी खिलाड़ियों से खेल भावना से खेलने का आह्वान करते हुए उन्हें प्रतियोगिता में अच्छे प्रदर्शन के लिए शुभकामनाएं दीं।

प्रतियोगिता का आयोजन एनसीएल मुख्यालय स्थित सेंट्रल एक्सकेवेशन ट्रेनिंग इंस्टिट्यूट (सीईटीआई) के स्पोर्ट्स कॉम्प्लेक्स में किया जा रहा है। 17 मार्च 2016 तक चलने वाली इस तीन दिवसीय प्रतियोगिता में एनसीएल की सभी दस परियोजनाओं, केंद्रीय कर्मशाला जयंत, नेहरू शताब्दी चिकित्सालय जयंत और एनसीएल मुख्यालय सहित कुल 13 टीम के 130 खिलाड़ी भाग ले रहे हैं। प्रतियोगिता में एकल, युगल और टीम वर्ग की तीन स्पर्धाओं का आयोजन किया जा रहा है।

प्रतियोगिता का समापन समारोह गुरुवार को आयोजित होगा, जिसमें एनसीएल के मुख्य सतर्कता अधिकारी श्री के०पी० वेंकटेश्वर राव बतौर मुख्य अतिथि उपस्थित रहेंगे।

उद्घाटन कार्यक्रम में मुख्य प्रबंधक (कार्मिक) श्री संजीव कुमार, एनसीएल स्पोर्ट्स प्रमोशन बोर्ड के सदस्य श्री पी०के० सिंह सहित बड़ी संख्या में अधिकारी-कर्मचारी गण, श्रमिक संगठनों के प्रतिनिधि और दर्शक गण उपस्थित थे।

(सीरज कुमार सिंह)

सहायक प्रबंधक (जनसंपर्क)